

हलवलळी अधलवलशन २०१ॢ (डुंडई)

अहवलल

डुंडई येथे बन्याच वर्षलनंतर हलवलळी अधलवलशन होत आहेआज डुख्यडंत्री डुख्यडंत्री देवेंद्र फडणवीस यांनी . आमंत्रलत केलेल्याचहापलन कलर्यक्रडललल शलवसेनल वलधलनडरलषद डुख्यड्रतुद आनीलड डुहे उडस्थलत राहून .डुॉ. सुडलष देसलई.यावेळी नल .अधलवलशनलस डुख्यडंत्री यांना शुडेच्छल दलल्या, नलदलवलकर रलवते., नलदलडक . केसरकर,नलडंकजल डुंडे., नलडहलदेव जलनकर., नलसडंडलजी डलटील नललंगेकर., डलजडल डुख्यड्रतुद आरलज डुरुलहत., सलडलजलक नुडलड रलज्यडंत्री नलदलीड कलंडळे., नलवलदुडल ठलकूर., आमनीषल कलडंदे., आ.नरेंद्र दलरलडे उडस्थलत होते.





महाराष्ट्र विधिमंडळाच्या हिवाळी २०१८ अधिवेशनाचे फलित आणि सफलता एका वाक्यात सांगायचे झाले तर “मराठा आरक्षण विधयेक”. याबाबत शिवसेना पक्षप्रमुख श्री उद्धवजी ठाकरे यांच्या पाठपुरावा आणि सरकारने दिला मराठा आरक्षणाबाबतचा शब्द मा.मुख्यमंत्री देवेंद्र फडणवीस यांनी पाळा.

अधिवेशनात आ.डॉ.नीलम गोन्हे यांनी उपस्थित केलेल्या विधिमंडळाच्या विविध आयुधांचा मार्फत सामाजिक प्रश्न उपस्थित केले होते. या संदर्भातील आयुधांच्या प्रमाणे माहिती पुढीलप्रमाणे व सविस्तरपणे मांडले आहे. सभापती रामराजे निंबाळकर यांच्या अध्यक्षतेखाली हे अधिवेशन पार पडले. अल्प वेळेचे आणि महाराष्ट्रातील दुष्काळ, महिलांवरील अत्याचाराच्या घटना या अशा अनेक संवेदनशील विषयांवर विरोधी पक्षाच्या असंवेदनशीलता दिसून आली. विधानपरिषदेत तर बऱ्याच काळानंतर अंतिम आठवडा प्रस्ताव न होताच अधिवेशन समाप्तीची घोषणा सभापती यांनी केली.

➤ उपस्थित केले तारांकित प्रश्न...

१. मुंबई – अहमदाबाद बुलेट ट्रेन प्रकल्पाबाबतच्या भूमिसंपादन न करण्यासंदर्भात पालघर जिल्ह्यातील डहाणू, पालघर व तलासरी तालुक्यातील ग्रामपंचायतीनी दिलेल्या ठरावाबाबत विचारणा केली होती. **महसूलमंत्री यांनी लेखी उत्तर देताना सांगितले की...**, पालघर जिल्ह्यातील डहाणू, पालघर व तलासरी या तीन तालुक्यातील खाजगी, सरकारी आणि वन जमीन मिळून एकूण २२६.३१ हेक्टर जमीन **भूसंपादन केली आहे.** * जमीन खाजगी वाटाघाटीद्वारे थेट खरेदी पद्धतीने ताब्यात घेण्यात येणार असल्याने संबंधित जमीन मालकांशी वाटाघाटी होऊनच जमीन घेण्याची कार्यवाही करण्यात येत आहे .

२. राज्यात बोंडअळी, अवकाळी पाऊस व वादळीवारा या नैसर्गिक आपत्तीमुळे नुकसान झालेल्या पिकांच्या नुकसान भरपाईपोटी रुपये ३३७३.३१ कोटींची मागणी केली असता राष्ट्रीय आपत्ती आकस्मिक निधीतून **फक्त** रुपये ६०.७३ कोटी राज्याकरिता मंजूर करण्यात आल्याचे सप्टेंबर २०१८ मध्ये वा त्यादरम्यान निदर्शनास आल्याबाबत प्रश्न उपस्थित केला होता. **महसूलमंत्री यांनी लेखी उत्तर देताना सांगितले की...**, राष्ट्रीय आपत्ती आकस्मिक निधीतून **फक्त** रुपये ६०.७३ कोटी राज्याकरिता मंजूर करण्यात आला आहे. SDRF/NDRF नुसार अनुदेय असलेल्या दरापेक्षा अधिक दराने निधीची मागणी केल्यामुळे निधी कमी दिल्याचे **कबुली सरकारच्यावतीने लेखी उत्तरात देण्यात आली आहे.** आता दि. ३०/१०/२०१८ रोजी राज्य शासनाने अभ्यासपूर्ण निधी मागणीचा नवीन प्रस्ताव केंद्र शासनास सादर केला आहे.
३. राज्यात वफकच्या जमीन गैरव्यवहाराप्रकरणी वफक अधिनियम-१९९५ मधील तरतुदींचे उल्लंघन झाल्याने वफकच्या सदस्यांविरोधात दखलपात्र व अजामीनपात्र फौजदारी गुन्हे नोंदविण्याचे आदेश शासनाने दिनांक २० सप्टेंबर, २०१८ रोजी तसेच त्यात किती आजी माजी सदस्यांची नावे आहेत असा प्रश्न उपस्थित केला होता... **वफक मंत्री यांनी लेखी उत्तर देताना सांगितले की...**, महाराष्ट्र राज्य वफक मंडळाच्या सदस्यांनी अनियमितता केल्यासंदर्भात शासनाकडे प्राप्त झालेल्या तक्रारीची बारकाईने तपासणी केली असता वफक मंडळाच्या आजी/माजी सदस्यांचे वर्तन हे संबंधित वफकांच्या हितास बाधक ठरणारे असल्याचे तसेच सदर सदस्यांकडून वफक अधिनियम १९९५ मधील विविध तरतुदींचा भंग केल्याचे सकृतदर्शनी दिसून आले. त्यामुळे शासनाच्या मान्यतेने सदर सदस्यांविरुद्ध फौजदारी गुन्हा दाखल करण्याबाबत दिनांक १४/०९/२०१८ च्या शासन पत्रान्वये महाराष्ट्र राज्य वफक मंडळास सूचना दिलेल्या आहेत. संबंधित सदस्यांविरुद्ध फौजदारी गुन्हा दाखल करण्याची कार्यवाही करण्यात येत असल्याने अहवाल महाराष्ट्र राज्य वफक मंडळाने सादर केला आहे. वफक मालमत्तांच्या हितास बाधा पोहचविणाऱ्या व वफक अधिनियम १९९५ मधील विविध तरतुदींचा भंग करणाऱ्या एका सदस्याविरुद्ध शासनाने कार्यवाही केलेली असून सदर सदस्यास दि. २५/१०/२०१८ च्या शासनाने अधिसूचने म्हे महाराष्ट्र राज्य वफक मंडळाच्या सदस्य पदावरून काढून टाकण्यात आलेले आहे.
४. राज्यातील महाविद्यालयांना दिनांक २९ सप्टेंबर हा दिवस लक्ष्यभेद कारवाई दिवस (सर्जिकल स्ट्राईक) म्हणून साजरा करण्याचा आदेश विद्यापीठ अनुदान आयोगाने दि. २० सप्टेंबर, २०१८ रोजी दिला आहे. सदर दिवस कशा प्रकारे साजरा करावयाचा याचे प्रारूप ठरविण्यात आले आहे, तसेच उक्त आदेश देण्याबाबतचा उद्देश काय आहे? **उच्च व तंत्र शिक्षण मंत्री यांनी लेखी उत्तर देताना सांगितले की...**, विद्यापीठ अनुदान आयोगाने दि. १९ सप्टेंबर, २०१८ च्या पत्रान्वये राज्यातील महाविद्यालयांना दिनांक

२९ सप्टेंबर, हा दिवस लक्ष्यभेद कारवाई दिवस (सर्जिकल स्ट्राईक) म्हणून साजरा करण्याचे आदेश दिलेले आहेत. दिनांक २९ सप्टेंबर हा दिवस लक्ष्यभेद कारवाई दिवस (सर्जिकल स्ट्राईक) म्हणून कशा प्रकारे साजरा करावा याबाबतचे प्रारूप विद्यापीठ अनुदान आयोगाच्या दि. १९ सप्टेंबर, २०१८ च्या पत्रान्वये ठरविण्यात आले आहे. सदर प्रारूपातील कार्यक्रमाचे स्वरूप विचारात घेता सदर कार्यक्रमांमधून महाविद्यालयीन विद्यार्थ्यांमध्ये देशाच्या सीमेवर कार्यरत सैनिकांनी केलेल्या त्यागाची जाणीव जागृत करणे, देशवासीयांच्या मनात सैनिकांबाबत कृतज्ञेची भावना जागृती करणे, देशप्रेमाची भावना जागविणे असा आहे.

५. राज्यात गेल्या वर्षभरापासून मागासवर्गीय वस्तीगृहांचे बंद असलेल्या अनुदान पुन्हा सुरु करण्याचा निर्णय माहे सप्टेंबर, २०१८ मध्ये वा त्यादरम्यान सामाजिक न्याय विभागाने घेतला आहे. सदरहू अनुदान केव्हापासून देण्यात येणार आहे, तसेच राज्यातील किती मागासवर्गीय वसतिगृहांना याचा लाभ मिळणार आहे... **विशेष सहाय्य मंत्री यांनी लेखी उत्तर देताना सांगितले की...**, राज्यात काही वसतिगृहे मान्यता नसतानादेखील चालविण्यात येत असल्याने निदर्शनास आल्याने या वसतिगृहांची तपासणी करण्याकरिता मा.राज्यमंत्री, सामाजिक न्याय यांचे अध्यक्षतेखाली समिती गठीत करण्यात आली होती, त्यानुसार मूळ मान्यता नसलेल्या एकूण ८५० वसतिगृहांच्या सुनावण्या घेतल्या असून सुनावणीमध्ये पात्र आढळलेल्या ७६१ वस्तीगृहांचे अनुदान वितरणाचे आदेश देण्यात आले आहेत. उर्वरित वसतिगृहांच्याबाबत निर्णय घेण्यात येत आहे.
६. मुंबईतील समुद्रकिनार पट्टीवर दरवर्षी याच मोसमात जेलीफिश आढळून येत असून जेलीफिशच्या तडाख्यापासून पर्यटकांना सावध करण्याकरिता शासनाने चौकशी करून कोणती कार्यवाही केली वा करण्यात येत आहे. **मत्स्यविकास मंत्री यांनी लेखी उत्तर देताना सांगितले की...**, जेलीफिशच्या तडाख्यापासून पर्यटकांना सावध करण्याकरिता दूरचित्रवाणीद्वारे जनजागृती करण्यात आली. तसेच मुंबई महानगरपालिकेच्या माध्यमातून प्रमुख चौपाट्यांच्या ठिकाणी नियंत्रण कक्ष स्थापन करून सावधगिरी बाळगण्याबाबत आवाहन करण्यात येते.
७. शैक्षणिक वर्षापासून पहिली आणि आठवीची पाठ्यपुस्तके बदलल्यामुळे महाराष्ट्र राज्यातील शिक्षकांना दि.२४ ते ३६ सप्टेंबर, २०१८ या कालावधीत प्रशिक्षण देण्याचा निर्णय शासनाने घेतल्यानुसार शिक्षकांना द्यावयाचे प्रशिक्षण राज्यातील मराठी वाहिन्याऐवजी गुजरात राज्यातील “वंदे गुजरात” या वाहिनीवरून देण्याचे आदेश शासनाने दिल्याबाबत... **शालेय शिक्षण मंत्री यांनी लेखी उत्तर देताना सांगितले की...**, महाराष्ट्र राज्य शैक्षणिक संशोधन व प्रशिक्षण वंदे गुजरात-१ या शैक्षणिक वाहिनीद्वारे देण्याची कार्यवाही करण्यात आलेली आहे. इयत्ता पहिली ते आठवीचे पुनर्रचित पाठ्यपुस्तक प्रशिक्षणाच्या

प्रक्षेपणाची सुविधा वंदे गुजरात-१ शैक्षणिक वाहिनीद्वारे विनाशुल्क उपलब्ध करून देण्यात आली आहे. सद्याद्री वा अन्य वाहिन्या या सशुल्क उपलब्ध आहेत.

८. राज्यामध्ये मुक्त शाळा (ओपन स्कूल) स्थापन करण्याबाबत महाराष्ट्र राज्य माध्यमिक व उच्च माध्यमिक शिक्षण मंडळाने तज्ञांची एक समिती माहे ऑगस्ट २०१८ मध्ये वा त्यादरम्यान गठीत केली आहे का? **शालेय शिक्षण मंत्री यांनी लेखी उत्तर देताना सांगितले की...**, शिक्षणापासून वंचित राहिलेल्या आणि शिक्षणाच्या मुख्य प्रवाहापासून दूर गेलेल्या मुलामुलींकरिता महाराष्ट्र राज्य मुक्त विद्यालय मंडळ स्थापन करण्याचा निर्णय शासनाने दि १४ जुलै, २०१७ रोजी घेतलेला आहे. तथापि, याबाबत राज्य मंडळाने तज्ञांची वेगळी समिती गठीत केलेली नाही.

९. राज्यातील मुंबई विद्यापीठ शिवाजी विद्यापीठ, स्वामी रामानंद तीर्थ मराठवाडा विद्यापीठ व महात्मा गांधी आंतरराष्ट्रीय हिंदी विश्व विद्यालय यांची मान्यता विद्यापीठ अनुदान मंडळाने माहे ऑगस्ट २०१८ मध्ये व त्या दरम्यान रद्द करणे, असे असल्यास त्याचे कारण काय? तसेच यशवंतराव चव्हाण महाराष्ट्र मुक्त विद्यापीठाच्या ३८ अभ्यासक्रमांपैकी केवळ १७ अभ्यासक्रमांना व एसएनडीटी महिला विद्यापीठाच्या केवळ तीन अभ्यासक्रमांना विद्यापीठ अनुदान मंडळाने माहे ऑगस्ट, २०१८ मध्ये वा त्यादरम्यान मान्यता दिली हे खरे आहे काय? **उच्च व तंत्र शिक्षण मंत्री यांनी लेखी उत्तर देताना सांगितले की...**, यशवंतराव चव्हाण महाराष्ट्र मुक्त विद्यापीठाच्या ६० पैकी ३२ अभ्यासक्रमांना विद्यापीठ अनुदान आयोगाने दोन टप्प्यात मान्यता दिलेली आहे. पर्याप्त मनुष्यबळ अभावी उर्वरित अभ्यासक्रमांची मान्यता प्रलंबित होती. याबाबत आवश्यक त्या मनुष्यबळाची पूर्तता करून २४ अभ्यासक्रमांच्या मान्यतेकरीता पुन्हा विद्यापीठ अनुदान आयोगाकडे प्रस्ताव सादर केला आहे. उर्वरित ४ अभ्यासक्रम नवीन असल्याने ते प्रवेशासाठी उपलब्ध करून देण्यात आलेले नाही. तसेच एस.एन.डी.टी महिला विद्यापीठामार्फत चालविल्या जाणाऱ्या १४ दूरस्थ अभ्यासक्रमांपैकी ९ अभ्यासक्रमांना विद्यापीठ अनुदान आयोगाने २०१८-१९ व २०१९-२० या शैक्षणिक वर्षाकरिता मान्यता दिली असून, उर्वरित ५ अभ्यासक्रमांना पुरेसा शिक्षकवृंद नसल्याने मान्यता नाकारलेली आहे.

१०. मुंबईतील चेंबूर येथे बीपीसीएलच्या हायड्रोकार्बन प्लांटच्या बॉयलरमध्ये दिनांक ८ ऑगस्ट, २०१८ रोजी भीषण स्फोट होऊन आग लागली हे खरे आहे का? असल्यास या स्फोटात ४५ जण जखमी झाले असून किती जण मृत्यू पावले आणि हा स्फोट होण्याची कारणे काय आहेत तसेच या स्फोटातील जखमींना कोणती तातडीची मदत दिली वा देण्यात येत आहे. असल्यास मुंबईत सन १९९२ मध्ये बॉम्बस्फोट झाल्यानंतर पेट्रोकेमिकल कंपन्याच्या सुरक्षेचे ऑडीत करण्यात आलेल्या सल्लगारांनी

दुर्घटना झाल्यानंतर प्रतिबंधात्मक उपाय करण्याऐवजी दुर्घटना होऊ नये म्हणून संपूर्ण यंत्रणेची देखभाल ठेवणे आवश्यक असल्याची शिफारस केली होती या शिफारशीनुसार कंपनीच्या व्यवस्थापनाने कोणतीच पावले उचलली नाहीत का? **कामगार मंत्री यांनी लेखी उत्तर देताना सांगितले की...**, मुंबईतील चेंबूर येथे बीपीसीएलच्या हायड्रोकार्बन प्लांटमध्ये दिनांक ०८/०८/२०१८ रोजी इफ्ल्युंट कुलरमधील दाबयुक्त अतिज्वालाग्रही वायूची गळती झाल्याने सदर वायू वातावरणात मिसळला व त्याचा स्फोट होऊन इफ्ल्युंट कुलरमध्ये आग लागली. सदर स्फोटामध्ये एकूण ४१ कामगार जखमी झाले असून सदर घटनेत कोणासही अपंगत्व आलेले नाही वा कोणीही मृत पावले नाही. सदर कारखान्यातील इफ्ल्युंट कुलरमधील फ्लोटिंग हेडरचे वेल्डिंग तुटल्यामुळे तेथून दाबयुक्त अतिज्वालाग्रही वायूची गळती झाल्याने सदर वायू वातावरणात मिसळला व त्याचा स्फोट होऊन इफ्ल्युंट कुलरमध्ये आग लागली होती. या स्फोटातील जखमी कामगारांवर तात्काळ कारखान्याच्या प्रथमोपचार केंद्रात उपचार करण्यात आले व त्यापैकी १९ कामगारांना त्याचदिवशी घरी सोडण्यात आले. उर्वरित २२ कामगारांना खाजगी दवाखान्यात दाखल करून उपचारानंतर घरी सोडण्यात आले. सदर कामगारांच्या उपचाराचा खर्च कारखाने व्यवस्थापनाने केलेला आहे. **सदरबाबत बी.पी.सी.एल कंपनी प्रशासनामार्फत श्री.राव यांच्या अध्यक्षतेखाली समिती स्थापन करण्यात आली आहे. सदर समितीचा अहवाल अद्याप अप्राप्त आहे.**



उपस्थित केलेल्या लक्षवेधी सूचना...

१.

- पुण्यातील मुठा उजव्या कालव्यांची भिंत फुटीमुळे झालेल्या घटनेच्या बाबत पुणे मनपाच्या आपत्ती व्यवस्थापन यंत्रणेची चौकशी आणि पाणी चोरीबाबतची चौकशी विद्यमान कालवा फुटी चौकशी समितीच्या मार्फत होणार होणार असल्याचे आदेश या समितीला देण्यात आले आहेत... शिवसेना प्रतोद आ.डॉ.नीलम गोन्हे यांनी विचारलेल्या लक्षवेधीवर जलसंपदा राज्यमंत्री ना विजय शिवतारे यांचे उत्तर..

पुण्यातील मुठा उजवा कालवाच्या भिंत फुटीमुळे झालेल्या प्रचंड नुकसानीबाबत शिवसेना प्रतोद आ.डॉ.नीलम गोन्हे यांनी लक्षवेधी उपस्थित केली होती. यावेळी त्यांनी प्रश्न उपस्थित केले की, या कालव्याच्या काठाने बोअरवेल करण्यात आल्या आहेत आणि त्यातून टँकरच्या माध्यमातून पाणी चोरी होते आहे. त्याच बरोबर उंदीर आणि घुशीमुळे भिंत कमकुवत झाली आहे तर मग एवढ्या दिवसात जलसंपदा विभागाने पाहणी व उपाययोजना केल्या नाहीत असा ही प्रश्न आ.डॉ.गोन्हे यांनी विचारला.

या प्रश्नाला उत्तर देताना ना.शिवतारे यांनी सांगितले की, बोअरवेलच्या बाबतीत विद्यमान कालवा फुटी चौकशी समितीला पाहणी करण्याचे आदेश देण्यात आले आहेत. त्याचप्रमाणे या अँटी व्यवस्थापन समितीच्या चौकशी बैठकीवेळी स्थानिक लोकप्रतिनिधी यांना समाविष्ट करून घेण्यात येईल असे सांगितले.

उंदीर आणि घुशीमुळे भिंत कमकुवत झाली आहे या वाक्याला दुजोरा देत ते म्हणाले की मागील बारा वर्षांपासून एक दिवस देखील या कालव्याचे पाणी थांबवून काम करत आले नाही त्यामुळे ही परिस्थिती निर्माण झाली नसती. तसेच नवीन पाईपलाईन होईल पर्यंत दक्षता घेतली जाईल आणि इतर ही सर्व बाबीबाबत १५ डिसेंबर पर्यंत अहवाल चौकशी समिती देईल असे आश्वासन ही त्यांनी यावेळी दिले.

मूळ लक्षवेधी व लेखी उत्तर खालील प्रमाणे... महाराष्ट्र विधान परिषद नियम १०१ अन्वये उपस्थित केलेली लक्षवेधी सूचना क्र.२२ पुढीलप्रमाणे आहे :-

"पुण्यातील मुठा उजव्या कालव्याची भिंत दिनांक २७ सप्टेंबर, २०१८ रोजीच्या सुमारास फुटल्याने सिंहगड रस्त्यावर पूर सद्दश्य परिस्थिती निर्माण होऊन दांडेकर पुल, जनात वसाहत आणि दत्तवाडी, भागातील झोपड्यांमध्ये प्रचंड प्रमाणात कालव्याचे पाणी शिरल्यामुळे तेथील झोपड्या व घरे कोसळून तेथील रहिवाश्यांचे उध्वस्त झालेले संसार, मोठ्या प्रमाणात उडालेला हाहाकार, यात सुमारे ९८० जण पूर्णपणे बेघर झालेले असणे, अनेक घरांमध्ये पाणी शिरून त्यांचे अतोनात नुकसान होणे, विद्यार्थ्यांची तसेच नागरिकांची महत्त्वाची कागदपत्रे, संसार वाहून जाणे, खडकवासला कालवा अनेक ठिकाणी धोकादायक असल्याची नोंद प्रत्येक महिन्यात करण्यात येणाऱ्या तपासणी अहवालात होत असताना, अशा धोकादायक कामाच्या दुरुस्तीसाठी पाटबंधारे विभागाकडून गेल्या पाच वर्षांत एक दमडीचाही खर्च न झाल्याची धक्कादायक बाब समोर येणे, त्याचबरोबर सदरचा कालवा फुटून धोका निर्माण होण्याची शक्यता असल्याचे निवेदन माहे फेब्रुवारी २०१८ च्या सुमारास शिवसेना पदाधिकाऱ्यांनी संबंधित अधिकाऱ्यांकडे देणे, सदरच्या कालव्याची भिंत ही उंदीर, घुशी व खेकड्यांमुळे फुटल्याचे

सांगण्यात येवून, संबंधित दोषी अधिकाऱ्यांना वाचविण्याचा प्रयत्न असणे, तसेच वीज वितरण विभाग, महानगरपालिका आणि खाजगी केबल कंपन्या यांनी केलेली बांधकामे याबाबत टीओआर चौकशीचे मुद्दे अंतर्भाव करून एक महिन्यात चौकशी करण्याचे आदेश देण्यात आले असून या समितीची घोषणा व काळाची मर्यादाही स्पष्ट करण्यात न येणे, पुन्हा त्याच कालव्याची भिंत कोसळण्याची घटना माहे-ऑक्टोबर २०१८ च्या तिसऱ्या आठवड्यात घडणे, परिणामी नांदेड फाटा कालवा, सिंहगड रस्ता, लगड मळा, आंबेडकरनगर, सिंहगड रस्ता, सावित्रीबाई फुले वसाहत, डायस प्लॉट, शंकरशेठ रस्ता, गोळीबार मैदान येथील कालवा, पुलगेट येथील कालवा, भैरोबा नाला या कालव्याच्या परिसरातील नागरिकांमध्येही निर्माण झालेले भीतीचे वातावरण, मुठा कालव्यामुळे बाधीत झालेल्या नागरिकांच्या पुनर्वसनाचा सुमारे ३ कोटींचा प्रस्ताव शासनाकडे सादर केलेला असूनही त्यावर अद्यापही कोणतीच कार्यवाही करण्यात न येणे, या कालवा फुटीची विभागीय चौकशी करण्याचे आदेश. मा. उच्च न्यायालयाने माहे ऑक्टोबर २०१८ च्या सुमारास शासनास आदेश देण्यात येणे, परिणामी पूरबाधित नागरिकांमध्ये निर्माण झालेले असंतोषाचे व संतापाचे वातावरण याकरिता शासनाने तातडीने या पूरबाधितांचे पुनर्वसन तसेच नागरिकांची महत्त्वाची कागदपत्रे मिळण्याकरिता समाधान शिबीराचे आयोजन करण्याची मागणी लोकप्रतिनिधींद्वारे मा. जिल्हाधिकारी यांचेकडे माहे ऑक्टोबर २०१८ च्या सुमारास करण्यात येणे, या मागणीनुसार तातडीने कार्यवाही करण्याची आवश्यकता, याबाबत शासनाने केलेली व करावयाची कारवाई, याबाबत शासनाची प्रतिक्रिया व भूमिका."

मा.मंत्री (जलसंपदा) यांचे निवेदन

खडकवासला प्रकल्पाच्या नवीन मुळा उजवा कालव्याच्या एकूण २०२ कि.मी. लांबी पैकी कि.मी.क्र. १ ते ३० पुणे शहराच्या मध्यभागातून व दाट लोकवस्तीतून जातो. दि. २६/०९/२०१८ रोजी कालवा विसर्ग १२७७ क्युसेक्स एवढा होता. दि. २७/०९/२०१८ रोजी सकाळी ११ ते ११.१५ च्या दरम्यान न.मु.उ.का. साखळी क्र. १२/६९७ मधील अतिवाहका लगत सेवापथाचे बाजूस साधारणतः २० मी. लांबी व ६ मी. उंचीचा सेवापथाचा मातीचा भराव वाहून गेल्याने कालवा फुटला. नवीन मुठा उजवा कालव्याचे साखळी क्र. १२/६९७ मधील एस्केपला लागून वरील बाजूस कालव्याच्या तळातून म्हणजे भरावाच्या खालून (फाऊंडेशन मधून) पाईपिंग झाल्यामुळे त्या ठिकाणचा भराव खचून हा कालवा फुटला. कालवा फूटी झाल्यानंतर तात्काळ खडकवासला धरणातून कालव्यात सोडला जाणारा विसर्ग बंद करण्यात आला. या ठिकाणी भरावामध्ये अनेक ठिकाणी घुशी व खेकड्यांची बिळे आहेत. या बिळामुळे कालव्याच्या तळात पाईपिंग होते. त्यामुळे पाईपिंगचे रुपांतर मोठ्या भगदाडामध्ये होऊन कालवा फुटल्याचे निदर्शनास आले.

पुणे शहराच्या पाणी पुरवठ्यासाठी कालवा सतत २४ तास वाहता असल्यामुळे या बाबींचे निरीक्षण करता आलेले नाही. खडकवासला धरणापासून कालवा फुटीचे ठिकाण यामधील अंतर १२/७०० कि.मी.असल्याने कालव्यातील पाणी, कालवा अतिवाहकाचे लगतच फुटल्यामुळे सगळे पाणी नाल्यातून वाहून गेले. सिंहगड रोडवरील पुलाचे नालामोरीत कचरा अडकल्याने व नाल्यामधील पाणी जाण्याचा मार्ग अरुंद झाल्याने दांडेकर पुली नजीकच्या झोपडपट्टी परिसरात व सिंहगड रस्त्यावर पाणी वाहण्यास सुरुवात झाली. हे पाणी ज्या नाल्यातून ड्रेन होत होते, त्या नाल्या लगतच झोपडपट्टी असल्यामुळे हे पाणी झोपडपट्टीत घुसल्यामुळे काही घरांचे नुकसान झालेले आहे. कालव्याच्या संपादीत जमिनीवर मोठ्या प्रमाणात अतिक्रमणे आहेत. ही वस्तुस्थिती आहे.

नवीन मुठा उजवा कालवा कि.मी. ० ते १२ मध्ये सन २०१४-१५ ते २०१७-१८ या चार वर्षात परिरक्षण व दुरुस्तीसाठी झालेला खर्च निरंक आहे. कालवा पुण्याच्या पाणीपुरवठ्यासाठी सतत प्रवाही असल्याने व निधीची मर्यादा असल्याने खर्च झालेला नाही. सन २०१८-१९ या वर्षामध्ये केवळ १७.१४ लक्ष एवढा खर्च झालेला आहे.

श्री. सुरज लोखंडे, शिवसेना विभाग प्रमुख, पर्वती मतदार संघ, यांनी दि. २२/०२/२०१८ राजी दिलेले निवेदन हे पर्वती ते लष्कर जलकेंद्रा दरम्यान जलसंपदा विभागाच्या जागेत व कालव्याच्या कडेने २२०० मि.मी.व्यासाच्या पाईपलाईन टाकणेसाठी जलसंपदा विभागाची परवानगी घेणेबाबत आहे. सदर पाईपलाईन टाकणेसाठी प्रदेश कार्यालयाने जाग्र. मुअ / काअ-२/ प्रशा-६ / पुणे मनपा / पाईपलाईन / परवानगी / १८९३ / दि. २५/०४/२०१८ अन्वये मान्यता दिलेली आहे.

मा.जलसंपदा मंत्री, महाराष्ट्र राज्य, व मा. पालकमंत्री, पुणे जिल्हा, यांनी दि. २८/०९/२०१८ रोजी कार्यस्थळी पाहणी करून जलसंपदा विभागस तातडीने दुरुस्तीबाबत व महानगरपालिका व जिल्हाधिकारी, पुणे यांना पंचनामे व नुकसान भरपाई बाबत निर्देश दिले आहेत. झोपडपट्टीत घुसलेल्या पाण्यामुळे ज्या घरांचे नुकसान झालेले आहे, त्या सर्व घरांचे पंचनामे महसूल विभाग व पुणे म.न.पा. मार्फत केले असून बाधित लोकांना मदत देण्याचीर कार्यवाही जिल्हाधिकारी पुणे यांचेमार्फत व पुनर्वसन करण्याची कार्यवाही पुणे महानगरपालिकेमार्फत सुरु आहे. सदर ठिकाणी तातडीचे कालव दुरुस्तीचे काम दि. २७/०९/२०१८ रोजी संध्या ६.०० वा. पासून युद्धपातळीवर हाती घेण्यात येवून त्या ठिकाणी संधानकामध्ये (RCC) भिंत बांधून व भरावयाचे काम करण्यात आले असून कालवा पुणे शहराच्या पाणी पुरवठ्यासाठी पुर्ववत करणेत आला आहे.

तसेच कालवा प्रवाह बंद झाल्यानंतर पुणे शहर हद्दीतील नवीन मुठा उजवा कालव्याची इतर १४ धोकादायक ठिकाणांची तातडीची दुरुस्ती कालवा प्रवाह बंद झालेनंतर यांत्रिकी विभागाचे मशीनरी मार्फत पूर्ण करण्यात आली आहेत.

कालवा फुटी प्रकरणी मा. उच्च न्यायालय याचिका क्र.२८१२६/२०१८ मधील निर्देश विचारात घेता शासनाने शा.नि.क्र.संकीर्ण-२०१८ /प्र.क्र.३७९ / १८ /सिंव्य (कामे) दि. ०५/११/२०१८ अन्वये मुख्य अभियंता, (स्थापत्य), जलविद्युत व गुण नियंत्रण, सिंचन भवन, पुणे यांचे अध्यक्षतेखाली पाच सदस्यीय उच्चस्तरीय चौकशी समिती गठीत केलेली आहे. या समितीने १५ डिसेंबर, २०१८ पर्यंत शासनास अहवाल सादर करावयाचा आहे. अहवाल प्राप्त झाल्यावर शासन स्तरावर उचित कार्यवाही करण्यात येईल.

तसेच शासनाचे महसूल व वनविभागाचा शा.नि.क्र.सीएलएस-२०१८/प्र.क्र.२७५/म-०३ दि. ०४/१०/२०१८ अन्वये ७३० कुटुंबे बाधित झालेली असून यापैकी ९० घरे पूर्णतः व ६५० घरांचे अंशतः नुकसान झाल्याचे निदर्शनास येते. शासनाने विशेष बाब म्हणून बाधित झालेल्या आपदग्रस्तांना मदतीचे वाटप करण्यासाठी जिल्हाधिकारी, पुणे यांना रु. ३.०० कोटी रक्कम मंजूर केलेली आहे.

२.

- शिवसेना प्रवक्त्या आ.डॉ.नीलम गोन्हे यांनी हिवाळी अधिवेशनात पुणे येथील होर्डिंग पडून झालेल्या अपघाताबाबत लक्षवेधी उपस्थित केली होती. ही सभागृहात वेळे अभावी झाली नसली तरी या लक्षवेधीचे लेखी उत्तर मा.मुख्यमंत्री यांच्याकडून प्राप्त झाले आहे. (उत्तर खालील प्रमाणे आहे.) याबाबत लवकरच मा.सभापती यांच्या दालनात बैठक घेणार आहे.

आ.डॉ.नीलम गोन्हे, यांनी महाराष्ट्र विधानपरिषद नियम १०१ अनुसार दिलेली लक्षवेधी सूचना क्र. ५९ पुढीलप्रमाणे आहे :-

● मूळ लक्षवेधी

"पुणे शहरातील जुना बाजार परिसरातील शाहिर अमर शेख चौकामधील मोठे होर्डिंग कोसळून दिनांक ५ ऑक्टोबर, २०१८ रोजी वा त्या सुमारास ४ नागरिकांचा मृत्यू होणे तसेच ११ जण गंभीररित्या जखमी होणे, सदरहू होर्डिंग रेल्वेच्या हद्दीत असून जाहिरातदारांनी त्यांना परवानगी दिलेल्या आकारमानाच्या तुलनेत मोठ्या आकाराचे जाहिरात फलक लावल्याचे महानगरपालिका प्रशासनाच्या निदर्शनास आल्यानंतर देखील कारवाई करण्यास पाच वर्षांचा कालावधी व ४ नागरिकांचा जीव गेल्यावरही कोणतीच कारवाई करण्यात न येणे, ज्या होर्डिंगचा सांगाडा कोसळून अपघात झाला त्याचा आकार ४०*४० फूट असून तो सांगाडा काढण्यासाठी सुरक्षेचे नियम न पाळताच व वाहतूक न थांबविता सांगाडा काढण्याचे काम केल्यामुळे अपघात झाल्याचे निष्पन्न होणे, तथापि, जाहिरात फलक काढण्यापूर्वी स्थानिक वाहतूक पालीस विभागाची परवानगी घेणे, आवश्यक सुरक्षात्मक उपाययोजना करून जाहिरात फलक काढण्याचे काम करणे, होर्डिंगचे स्ट्रक्चरल ऑडिट करून घेणे केलेले नसणे, मृत्यूमुखी पडलेल्या नागरिकांच्या नातेवाईकांना मुख्यमंत्री सहायता निधीतून प्रत्येकी २ लाख रुपये तर जखमी नागरिकांना प्रत्येकी १ लाख रुपयांची तुटपुंजी मदत घोषित केली जाणे, रेल्वेकडून मृत्यू पावलेल्या नातेवाईकांना ५ लाख व जखमींना ५० हजार ते एक लाख पर्यंतची मदत जाहीर केली असली तरी ती अद्याप मिळालेली नसणे, पुणे शहरात अद्यापही ११४ अनधिकृत होर्डिंग असून पिंपरी चिंचवड मध्ये ३२५ अनधिकृत होर्डिंग सध्या अस्तित्वात असणे, मुंबईतही मोठ्या प्रमाणात असलेले जाहिरात फलक, त्यापैकी विविध प्राधिकरणांच्या हद्दीत तब्बल १३०० होर्डिंग अनधिकृतपणे उभे असल्याचे आकडेवारीवरून स्पष्ट झालेली असणे, अशा प्रकारचे जाहिरात फलक कोसळल्यास मोठ्या प्रमाणात जीविहानी होण्याचा असलेला धोका, त्याकडे महानगरपालिकेचे होत असलेले दुर्लक्ष, तसेच राज्यातील इतर मोठ्या शहरातही अनधिकृतपणे जाहिरात फलक लावण्यात आलेले असणे, मात्र त्याकडेही महापालिकांचे होत असलेले अक्षम्य दुर्लक्ष राज्यातील अनधिकृत बसर्स, होर्डिंग, , इत्यादींचा वाद अनेकवेळा न्यायालयात पोहोचलेला असणे, होर्डिंगचा विषय मुंबई उच्च न्यायालयाच्या चार ते पाच न्यायमूर्तीसमोर गेल्या अनेक वर्षांपासून चालू असणे, याबाबत संतप्त प्रतिक्रिया व्यक्त करून मा. उच्च न्यायालयाने आदेश दिल्यानंतर ३५० पालिकांपैकी ३५ ते ४० पालिकांनी कारवाईचा अहवाल न्यायालयास सादर केलेला असणे, मा.न्यायालयाच्या आदेशानंतर पुणे पालिकेने ३० पादचारी पूल उभारण्यासाठी होर्डिंगजद्वारे जाहिरातीचे हक्क देऊन ते पूल खाजगीकरणातून निर्मितीचा आणलेला प्रस्ताव, या प्रस्तावाचा फेरविचार करण्याची असलेली आवश्यकता, त्याचबरोबर मुंबई शहर व उपनगरासह रेल्वेच्या हद्दीत १ हजार १०० असलेले होर्डिंग, हे होर्डिंग कधीही कोसळून

दुर्घटना होण्याची निर्माण झालेली शक्यता, त्यावरून याबाबतची महापालिकांची दिसून येणारी उदासिनता, अशा अनधिकृत होर्डिंगमुळे यापुढेही अनेक अपघात होण्याची शक्यता असल्याने अशा प्रकारच्या अनधिकृत किंवा अधिकृत होर्डिंग उतरविताना दक्षता घेण्याची आवश्यकता, नियम मोडणाऱ्या अधिकाऱ्यांविरुद्ध कारवाई करण्याची तसेच मृत्यूमुखी पडलेल्या व्यक्तींच्या नातेवाईकांना भरपाई देण्याबाबत तसेच जबर जखमी झालेली व्यक्तींना आर्थिक मदत देण्याची व होत असलेली मागणी तसेच संबंधित दोषी अधिकाऱ्यांवर, ठेकेदारांवर व रेल्वे प्रशासनावर सदोष मनुष्यवधाचा गुन्हा दाखल करून कारवाई करण्याची नितांत आवश्यकता, याबाबत शासनाने तातडीने करावयाची कार्यवाही व शासनाची प्रतिक्रिया."

● मा.मुख्यमंत्री महोदयांचे निवेदन :-

दि.०५ ऑक्टोबर २०१८ रोजी पुणे येथील शाहीर अमर शेख चौक, जुना बाजार येथील रेल्वे हद्दीमध्ये रेल्वे प्रशासनाने ठेका दिलेल्या "कॉप्शन आउटोअर अँड्स" या जाहिरातीदाराच्या फलकावर रेल्वे प्रशासनाच्या ठेकेदाराकडून निष्कासनाची कारवाई करीत असताना फलक पडून दुर्दैवी अपघात झाला आहे. या अपघातात ४ व्यक्तींचा मृत्यू झालेला असून १० व्यक्ती जखमी झाल्या होत्या.

या अपघातामध्ये मृत्यूमुखी पडलेल्या ४ पैकी ३ व्यक्तींच्या कुटुंबियांना प्रत्येकी रु.५ लाख एवढी रक्कम दिलेली आहे. तसेच एका व्यक्तीच्या कायदेशीर वारसाबाबत समस्या उद्भवल्याने त्यांना अद्याप आर्थिक मदत देण्यात आलेली नाही. या बाबत आवश्यक ती कार्यवाही करण्यात येत असल्याचे रेल्वे प्रशासनाने पुणे महानगरपालिकेस कळविले आहे. या घटनेतील गंभिर जखमींपैकी दोन जणांना प्रत्येकी रु. १ लाख व किरकोळ जखमी झालेल्यांपैकी सहा जणांना प्रत्येकी रु.५० हजार अशी आर्थिक मदत देण्यात आलेली आहे.

सदरच्या निष्कासन व कारवाईची पुणे महानगरपालिकेस तसेच पोलीसांना कोणतीही पूर्वसूचना देण्यात आली नव्हती. तसेच सुरक्षिततेची कोणतीही काळजी न घेता लोखंडी होर्डिंगचा साचा कापत असताना सदर दुर्घटना घडलेली आहे.

या घटनेबाबत बंडगार्डन पोलीस स्टेशन, पणे येथे गु.र.नं.२८९/२०१८ भा.दं.वि.क. ३०४ (२), ३४ अन्वये गुन्हा दाखल करण्यात आलेला असून रेल्वे विभागाकडील २ कर्मचाऱ्यांना अटक झाली होती. तसेच ठेकेदाराच्या ३ व्यक्तींना अटक करण्यात आली असून ते सध्या न्यायालयीन कोठडीत आहेत.

सदर घटना निदर्शनास आल्यानंतर रेल्वे प्रशासनाच्या मागणीनुसार पुणे महानगरपालिकेच्या अधिकाऱ्यांनी पुणे महानगरपालिकेच्या ठेकेदारामार्फत सदर होर्डिंगचा सांगाडा व उर्वरित धोकादायक लोखंडी स्ट्रक्चर क्रेनच्या सहाय्याने तात्काळ काढून टाकण्यात आले.

जाहिरात व फलक नियंत्रण नियमावली, २००३ नुसार एखादा होर्डिंगचा आकार ४० बाय २० असणे बंधनकारक आहे. तथापि, प्रस्तुत घटनेतील होर्डिंगचा आकार त्यापेक्षा जास्त होता, ही वस्तुस्थिती आहे.

पुणे महानगरपालिकेच्या कार्यक्षेत्रात असलेल्या तथापि, रेल्वे प्रशासनाच्या जागेवर असलेल्या विविध जाहिरात फलकांना रेल्वे प्रशासनाने राज्य शासनाच्या नियमावलीत विरोधात जाऊन परवानग्या दिलेल्या आहेत. सदर बाब पुणे महानगरपालिकेने वेळोवेळी रेल्वे प्रशासनाच्या निदर्शनास आणलेली आहे. याबाबत हस्तक्षेप

करण्यास पुणे महानगरपालिकेस रेल्वे प्रशासनाकडून प्रतिबंध करण्यात आल्याने पुणे महानगरपालिकेस कोणतीही कारवाई करणे शक्य झालेले नाही.

पुणे शहरातील एकूण २३५ अनधिकृत जाहिरात फलकांपैकी एकूण १७३ अनधिकृत जाहिरात फलकांवर निष्कासनाची कारवाई करण्यात आलेली आहे. तसेच पिंपरी चिंचवड शहरामध्ये एकूण ३२५ अनधिकृत होर्डिंगपैकी अद्यापपर्यंत १६० होर्डिंग निष्कासित केले असून उर्वरित अनधिकृत होर्डिंग निष्कासनाची कार्यवाही महानगरपालिकेमार्फत सुरु आहे.

पुणे महानगरपालिका क्षेत्रातील विविध मार्गावर एकूण ३४ ठिकाणी बिओटी तत्वावर फूट ओव्हर ब्रिज बांधण्याबाबतची प्रक्रीया प्राथमिक स्तरावर सुरु आहे. या कामाकरीत पात्र होणाऱ्या ठेकेदारास प्रस्तुत ३४ ठिकाणी फूट ओव्हर ब्रिज वरील जाहिरात उभारण्याचे हक्क देण्याची बाब पुणे महानगरपालिकेच्या स्तरावर विचाराधीन असल्याचे पुणे महानगरपालिकेने कळविले आहे.

"राज्यातील बृहन्मुंबई महानगरपालिका व्यातिरिक्त अन्य महानगरपालिकांमध्ये जाहिरात व फलकांचे नियमन" जाहिरात व फलक नियंत्रण नियम २००३" अन्वये करण्यात येते व बृहन्मुंबई महानगरपालिका कार्यक्षेत्रात "जाहिरातीची मार्गदर्शक तत्वे २००८" ला अनुसरून नियंत्रण व अंमलबजावणी करण्यात येते. या नियमातील तरतूदीनुसार संबंधीत जाहिरातदारास संरचनात्मक अभियंत्यांनी मंजूर केलेले जाहिरात फलकाचे स्थैर्यता प्रमाणपत्र सादर करणे बंधनकारक केलेले आहे. तसेच नूतनीकरण करतांनाही जाहिरात फलकाचे स्थैर्यता प्रमाणपत्राची वैधता तपासून परवानगी देण्यात येते. सदर नियमांचे उल्लंघन करणार जाहिरात फलक आढळल्यास असे जाहिरात फलक महानगरपालिकांमार्फत रितसर ठेकेदार नेमून काढले जातात. जाहिरात फलक काढतांना स्थानिक पोलिस तसेच वाहतूक पोलिसांना अवगत करण्यात येते.

मुंबई महानगरपालिकेच्या हद्दीत सद्यःस्थितीत एकूण १३११ अधिकृत होर्डिंग लावण्यात आलेली आहेत. मुंबई शहर व उपनगरात एम.एम.आर.डी.ए, एम.एस.आर.डी.सी, इत्यादी प्राधिकरणांद्वारे उभारण्यात आलेल्या उड्डाणपूल, पादचारी पूल यावर तसेच बृहन्मुंबई महानगरपालिका क्षेत्रातील अन्य ठिकाणी जाहिरात प्रदर्शित करण्याकरीता नियमांतील अटी व शर्तीच्या अधिन राहून परवानगी देण्यात येते.

जनहित याचिका क्र.१५५/२००१ या प्रकरणी दि.३१.०१.२०१७ रोजी मा.उच्च न्यायालयाने दिलेल्या आदेशास अनुसरून अनधिकृत होर्डिंग, बसि, फ्लेक्स इ, बाबत क्षेत्रीय तसेच शासन स्तरावर आढावा घेऊन केलेल्या कार्यवाहीबाबत क्षेत्रीय कार्यालयांमार्फत मा.उच्च न्यायालयाच्या वेळोवेळी निदर्शनास आणण्यात आलेले आहे.

राज्यातील मोठ्या महानगरपालिकांसह विविध महानगरपालिकांमध्ये अनधिकृत जाहिरात फलक, बसि, फ्लेक्स इत्यादीवर दैनंदिन स्वरूपात कारवाई करण्यात येत असून संबंधितांवर महानगरपालिकांमार्फत गुन्हे दाखल करण्यात येत आहेत.



उपस्थित केलेल्या ९७ अन्वये

अल्पकालीन चर्चा...

- सर्व आश्रमशाळेत महिला अधीक्षक नेमणार तसेच आता पर्यंतचा आढावा घेणार...
ना.राम शिंदे
- कुरळप जि. सांगली मीनाई आश्रमशाळेतील अल्पवयीन मुलींच्या लैंगिक शोषणाच्या घटनेतील समाविष्ट असलेल्या दोषी अधिकाऱ्यांची चौकशी करून पुरवणी दोषारोपपत्र न्यायालयात दाखल करणार... ना.दीपक केसरकर
- प्रत्येक आश्रमशाळेत "महिला सुरक्षा समिती" नेमण्याची आ.डॉ.नीलम गोन्हे यांची मागणी...

कुरळप (ता.वाळवा, जि. सांगली) येथील मीनाई आश्रमशाळेतील अल्पवयीन मुलींचे लैंगिक शोषण केल्याची घटने बाबत शिवसेना प्रतोद आ.डॉ.नीलम गोन्हे यांनी म.वि.प नियम ९७ अन्वये अल्पकालीन चर्चा विधानपरिषद सभागृहात मांडली. दि.२६.९.२०१८ रोजीच्या सुमारास उघडकीस ही घटना समोर आली होती. या घटनेसंदर्भात स्थानिक पोलिस स्थानकांत गुन्हा दाखल करण्यात आला आहे. या प्रकरणात विजाभज इमाव व विमाप्र कल्याण विभागाचे अधिकारी दोषींवर तसेच या प्रकरणात दोन मुख्याध्यापक, दोन अधीक्षक व स्वयंपाकी यांना सहआरोपी करण्याची गरज आ.डॉ.गोन्हे यांनी मांडली.

याघटनेच्या पार्श्वभूमीवर बोलताना आ.डॉ.गोन्हे म्हणाल्या की, विविध विभागाच्या आश्रमशाळेत स्वच्छतागृह हे आश्रमशाळेच्या आवारात असले पाहिजे, प्रत्येक मुलींच्या आश्रमशाळेत महिला अधीक्षक नेमण्यात यावे अशा मागण्या त्यांनी सभागृह समोर लावून धरल्या. त्याचबरोबर एक अधिकाऱ्यांवर जास्त कामाचा भर आहे त्यामुळे रिक्त पदे तात्काळ भरण्याची विनंती सरकारला केली. विभागीय चौकशीच्या अहवालात तत्कालीन प्रभारी सहाय्यक आयुक्त समाज कल्याण सांगली श्री राधकिसन देवढे, श्री सचिन कवले, श्री सचिन पिसाळ, श्री एस एस कर्चे या व इतर सर्व अधिकारी व कर्मचाऱ्यांवर शिस्तभंगाची कारवाई करण्याची अत्यंत आवश्यकता असून सदरील अधिकाऱ्यांनावर या घटनेत सहआरोपी करण्याची मागणी आ.डॉ.गोन्हे यांनी केली. यावर गृह राज्यमंत्री ना.दीपक केसरकर यांनी दोषी कर्मचाऱ्यांवर सह आरोपी करून पुरवणी आरोपपत्र न्यायालयात दाखल करण्याची आश्वासन दिले.

तसेच मीनाई आश्रमशाळेतील निलंबित केलेले शिक्षक त्याच शाळेत जाऊन सही करत आहेत त्यामुळे पिडीत मुलींवर परिणाम होऊ शकतो या कारणामुळे या निलंबित शिक्षकांना दुसऱ्या शाळेत किंवा समाज कल्याण कार्यालयात स्वाक्षरी करण्यासाठी आदेश देण्याची मागणी आ.डॉ.गोन्हे यांनी सरकारला केली.

प्रत्येक शाळेत "महिला सुरक्षा समिती" नेमण्यात यावी या समित्यांत प्रामुख्याने महिला पोलीस अधिकारी, महिला वकील तसेच महिला सामाजिक कार्यकर्त्या यांचा समावेश करण्याची सूचना आ.डॉ.गोन्हे यांनी शासनास केली.

विमुक्त जाती, भटक्या जमाती, इतर मागासवर्ग व विशेष मागास प्रवर्ग कल्याण आश्रमशाळेची माहिती वेबसाईट उपलब्ध नाही. त्यामुळे आश्रमशाळेबाबत माहिती उपलब्ध होत नाही. याबाबत उत्तर देताना ना.राम शिंदे यांनी सर्व आश्रमशाळेत महिला अधीक्षक तात्काळ नेमण्याबाबत विभागाला सूचना देण्यात येतील तसेच याबाबत आढावा घेण्याचे त्याचबरोबर वेबसाईट वर नोंद करण्यात येईल असे आश्वासन दिले.

या केस मध्ये विशेष सरकारी वकील म्हणून अॅड.उज्वला पवार आणि अॅड.सतीश पाटील, अॅड.अजय मिसर, यांची निवड करण्याची मागणी आ.डॉ.गोन्हे यांनी केली.

प्रत्येक आश्रमशाळेत सीसीटीव्ही, महिला स्वयंपाकी तसेच आश्रमशाळेतील मुलींना पॉस्को, कलम ३७६ व good touch bad touch बाबत माहिती देण्याची सूचना आ.डॉ.गोन्हे यांनी या अल्पवयीन चर्चेच्या दरम्यान मांडली.

सध्या पुरोगामी महाराष्ट्रात आजही महिलांवरील अन्यायाचा व अत्याचारांच्या घटना कमी होताना दिसून येत नाही. मागील पाच वर्षात अठरा वर्षाखालील ५,०५६ मुलींचे अपहरण झाले असून त्यापैकी अद्यापही २९८ मुलींचा अद्याप शोध लागला नाही. याच कालावधीत १८ वर्षावरील २१ तील, ६५२ मुली व महिलांचे अपहरण झाले असून अद्यापही १९६६ जणींचा शोध लागला नाही. मुलगी बेपत्ता झालेल्यानंतर पोलिसांकडून पीडित कुटुंबाला एक किंवा दोन दिवस वाट पाहण्याचा अजब सल्ला पोलिसांकडून देण्याची उदाहरणे आ.डॉ.गोन्हे यांनी सभागृहात मांडली. मुलगी बेपत्ता झाल्यानंतर तात्काळ शोध घेण्यासाठी पोलिसांना सूचना देण्याची विनंती सरकारला केली. यावर ना केसरकर यांनी संबंधित अधिकाऱ्यांना सूचना देण्यात येतील तसेच लवकरच याबाबत बैठक घेण्यात येईल असे आश्वासन दिले. सामाजिक परिस्थिती, कौटुंबिक कलह व तपास यंत्रणेचा दुजाभाव यामुळे पिडित महिलांना प्रत्येक टप्प्यावर त्रास सोसावा लागतो. त्यातच अनेकदा न्याय मिळण्यास विलंबही सहन करावा लागतो. परिणामी महिलांवर अन्याय, अत्याचारांच्या घटनांमध्ये वाढ होते. याकरिता सर्वप्रथम कुटुंबातील व्यक्तींनीच अशा व्यक्तींना मानसिक आधार देण्याकरिता जनजागृती करावी, स्थानिक पोलिसांनीही विशेष मोहिम राबवावी अशी सूचना देखील आ.डॉ.गोन्हे यांनी मांडली. या चर्चेत आ.डॉ.मनीषा कायंदे, अॅड.हुसनबानू खलीफे, आ.विद्या चव्हाण यांनी भाग घेतला.



आंदोलन कर्त्यांना भेटी

- शेतकरी आत्महत्याग्रस्त पिडीत कुटुंबातील महिलांसाठी प्राधिकरण करण्यासाठी महाराष्ट्र शासनाकडे पाठपुरावा करणार... शिवसेना प्रतोद आ.डॉ.नीलम गोन्हे (मंत्री दर्जा)



शेतकरी आत्महत्याग्रस्त पिडीत कुटुंबातील महिलांसाठी प्राधिकरण करण्यासाठी महाराष्ट्र शासनाकडे पाठपुरावा करणार असल्याचे आश्वासन शिवसेना प्रतोद आ.डॉ.नीलम गोन्हे (मंत्री दर्जा) यांनी दिले. त्या शेतकरी आत्महत्याग्रस्त पिडीत महिलांच्या विविध मागण्यांसाठी महिला किसान अधिकार मंचच्या वतीने आज आझाद मैदान येथे धरणे आंदोलन बोलत होत्या. पुढे बोलताना आ.डॉ.गोन्हे म्हणाल्या की, शिवसेना पक्षप्रमुख उद्धवजी ठाकरे साहेब हे शेतकरी आत्महत्याग्रस्त कुटुंबातील महिलांच्या पाठीमागे मोठ्या भावाप्रमाणे उभे आहेत. त्यामुळे तुम्ही धीर न हरता परिस्थितीला सामोरे जावे, ज्या ठिकाणी तुम्हा गरजवाटेल त्याठिकाणी तुम्ही आम्हला हाक द्या शिवसेना सदैव तुमच्या पाठीशी खंबीरपणे उभे असल्याचे आश्वासन दिले. विधवा शेतकरी महिलांना सध्या तुटपुंजी ६०० रु पेंशन दिले जात या पेंशनमध्ये वाढ करण्यासाठी सुरु असलेल्या अधिवेशनात आवाज उठवणार आल्याचे ही आ.डॉ.गोन्हे यांनी आवर्जून सांगितले. शेतकरी आत्महत्याग्रस्त महिलांना राज्यातील तसेच केंद्रीय "दुष्काळ निवारण समित्यांमध्ये शेतकरी आत्महत्याग्रस्त पिडीत महिलांचा समावेश केल्यास दुष्काळ निवारणाकरिता ठोस उपाययोजना करण्याकरिता त्यांची स्थानिक पातळीवर मदत होईल असे मत आ.डॉ.गोन्हे यांनी व्यक्त केले. जेणेकरून राज्यातील शेतकरी आत्महत्याग्रस्त कुटुंबातील पिडीत महिलांना अधिकार मिळेल. त्याचबरोबर शेतकरी आत्महत्याग्रस्त कुटुंबातील महिलांना शेतजमीन किंवा इतर जमीन स्वतःच्या नावावर करण्यासाठी खूप त्रास सहन करावा लागत आहे. या अशा केसेस साठी लोक न्यायालय घेऊन खटले निकाली काढण्यासाठी प्रत्येक जिल्ह्यात 'जिल्हा विधी सेवा प्राधिकरण' यांच्याकडे मागणी करणार असल्याचे आ.डॉ.गोन्हे यांनी सांगितले.

अनेकदा शोषण अनेक महिलांना अडकवले जाते काही महिला बळी पडतात. अशी पिडीत महिलांनी स्त्री आधार केंद्र, पुणे यांच्याकडे अर्ज केले तर त्यांच्या सुरक्षेतसाठी संबंधित गावात येवून त्यांच्या पाठीमागे खंबीरपणे उभे राहून असे आश्वासन दिसतच काही महिलांना अश्रू अनावर झाले. काही भावुक झालेल्या महिलांना आ.डॉ.गोन्हे यांच्यासमोर व्यथा मांडल्या. अनेकदा नातलगही या महिलांचा छळ करीत असल्याचे दिसून येते. याकरिता जिल्हा पातळीवर स्थानिक तक्रार समित्या स्थापन करण्यात आल्या परंतु त्या समितीच्या बैठका होत नसल्याने एक विशेष मोहिम राबविण्यात यावी अशी सूचना सरकारला करण्यात असल्याचे आ.डॉ.गोन्हे यांनी सांगितले.

शेतकरी आत्महत्याग्रस्त कुटुंबातील मुलांना मोफत शिक्षण मिळावे व स्वतंत्र रेशन कार्ड देऊन त्यांचा प्राधान्यगटात समावेश अशी मागणी मुख्यमंत्री देवेंद्र फडणवीस, महसूल, कृषि, मदत पुर्नवसनमंत्री आणि अन्न पुरवठा मंत्री गिरीश बापट यांना करणार असल्याचे त्यांना सांगितले.

रोजगाराच्या संधी व शाश्वत शेती उभी करण्यासाठी सहाय्य करण्यासाठी एस.ओ.पी. (Standard Operating Processor) तयार करण्याबाबत शासनांकडे पाठपुरावा आ.डॉ.गोन्हे करणार आहेत.

महिला किसान अधिकार मंच (मकाम) हे नेटवर्क २०१४ पासून महिला शेतक-यांच्या प्रश्नावर राष्ट्रीय पातळीवर काम करत असून महाराष्ट्रात आत्महत्याग्रस्त शेतकरी कुटुंबातील महिलांचे प्रश्न या विषयांवर काम करीत आहे. यासंदर्भात आज २१ नोव्हेंबर, २०१८ रोजी शेतकरी आत्महत्याग्रस्त कुटुंबातील महिलांना घेऊन आज्ञाद मैदान येथे धरणे आंदोलन करीत येत आहे. यावेळी मकामच्या सीमा कुलकर्णी, नितीन जाधव, भाऊसाहेब आहरे, पल्लवी हर्षे, स्नेहा भट , व प्रकाश पोहरे,छाया दातार,वैशाली पाटील, डॉ. जयाजी पाईकराव,विजय जावंधिया,सुरेखा दळवी,रंजना कान्हेरे उपस्थित होत्या.

- पालघर जिल्ह्यातील पत्रकारांवर खोटे गुन्हे दाखल करणारे पोलीस कर्मचाऱ्यांवर कारवाई करण्याबाबत आ.डॉ.नीलम गोन्हे यांच्या शिष्टमंडळाने मुख्यमंत्री फडणवीस तसेच सभापती निंबाळकर यांची भेट घेतली...



पालघर जिल्ह्यातील पत्रकारांवर खोटे गुन्हे दाखल करणारे पोलीस कर्मचाऱ्यांवर कारवाई करण्याबाबत शिवसेना प्रवक्त्या आ.डॉ.नीलम गोन्हे यांनी पावसाळी अधिवेशनात आवाज उठविला होता. पत्रकारांवर खोटे गुन्हे दाखल करण्याची घटना ही दिनांक २१ जून, २०१८ रोजी घटना घडली होती. यावेळी अधिवेशनात सभापती अधिकाऱ्यांवर कारवाई करण्यात येईल असे आश्वासन दिले होते परंतु अद्याप पर्यंत कारवाई झाली नाही याबाबत आ.डॉ.गोन्हे यांच्या उपस्थितीत पालघर जिल्हा पत्रकार

संघाच्या शिष्टमंडळाने मुख्यमंत्री देवेंद्र फडणवीस यांची भेट घेऊन कारवाई करण्याची मागणी केली. यावरती मुख्यमंत्री यांनी पोलीस महासंचालक यांना दूरध्वनीवरून आदेश देऊन संबंधित दोषी अधिकाऱ्यांवर कारवाई करण्याच्या सूचना दिल्या आहेत.

याशिष्टमंडळात पालघर जिल्हा पत्रकार संघाचे अध्यक्ष रमाकांत पाटील, नरेंद्र पाटील, शाम आटे, हुसेन मेमन, हितेन नाईक, राम परमार उपस्थित होते.

➤ विधानपरिषद विशेषाधिकार समितीच्या प्रमुख या नात्याने

आ.डॉ.नीलम गोन्हे यांनी समितीकडे असलेले प्रकार...

१. आ.बाळाराम पाटील यांनी श्री. एस.एस.पाटील- अप्पर जिल्हाधिकारी तथा मुख्य नियंत्रक अनधिकृत बांधकामे, सिडको व श्री संतोष नारायण पिंगळे, पोलीस उपनिरीक्षक, कळंबोली पोलीस स्टेशन यांच्याविरुद्ध उपस्थित केलेले विशेषाधिकार भंग व अवमानाचे प्रकरण...
२. तत्कालीन विधानपरिषद सदस्य श्री जयवंतराव पाटील यांनी श्री रत्नाकर गुट्टे, चेअरमन गंगाखेड शुगर एनर्जी प्रा.लि.परभणी, जि.परभणी यांच्याविरुद्ध उपस्थित केलेले विशेषाधिकार भंग व अवमानाचे प्रकरण

*** उपरोक्त दोन्ही प्रकरणावरील विधानपरिषद विशेषाधिकार समितीचे अहवाल सादर करण्यात आले.